



Løgmaður svarar fyrispurningi um oljumálið:

Føroyar gagn av donskum kunnleika

Eftir mínum tykki hava vit havt stórt gagn av tí danska serkunnleikanum vit higartil hava fingið, serliga frá orkustýrinum og DGU, og vóni eg, at vit eisini frammyvur kunnu gera nýttu av hesum serkunnleika, sum avtalurnar geva okkum rætt at brúka í fyrireikingararbeiði okkara segði Edmund Joensen, løgmaður m.a. í svári sínum til Bjarna Djurholm, tingmanni, sum herfyri setti lógmanni fleiri spurningar um oljumálið

Fyrst av öllum vil eg nýta høvi at takka spyrjaranum, harra Bjarna Djurholm, lögtingsmanni, fyrri at hava sett fram fyrispurningin, tí við hesum gevur hann mær eitt hækermið høvi at greiða lögtinginum frá hvussu tey mál, sum umrødd verða í fyrispurninginum, hanga saman, tí bæði fyrispurningurin og tær grundgevingar, sum eru givnar fyr honum, tykjast at vera nogv ávirkaðar av teimum misfatanum og skeivu upplýsingunum, sum hava verið at sær í fjølmiðlunum seinastu tíðina, bæði um Lopra-verkætlanina og um avtalurnar við ríkismyndugleikarnar um yvirtekuna av undirgrundini.

Í spurninginum spyr Bjarni Djurholm hvussu landsstýrið tulkar orðingarnar í avtalunum/felagslýsingunum millum stjórnina og landsstýrið síðan 12. oktober 1993 um kolvetnis-rævnun í undirgrundini. Fyri at kunna svara spurninginum, fari eg í stuttum at taka afturi tær avtalur, sum eru gjørdar á hesum øki við danir.

16. pkt í avtaluni frá 22. desember 1992 millum landsstýrið og donsku stjórnina um yvirtekuna er ásett, at møguligar innlækur frá eini framtíðar rævnissvinnu koma at føra við

sær samráðingar um lækking av heildarveitingini úr Danmark. At enda í avtaluni staðfestir stjórnin, at Føroya Landsstýri til frama fyrri bæði føroysk og donsk samfelags- og vinnuáhugamál er sinnað at brúka danskan serkunnleika innan fyrsting, granskning og innan danskar vinnufyrirtøkur í føroysku kolvetnisvinnuni, treytað av, at hesin kunnleikin er kappingarførur.

Viðmerkjast skal at landsstýrið ikki metir henda partin av avtaluni at vera rættarlaga bindandi fyrri landsstýrið, men er talan um eina sonevnda ætlanaryrðing frá landsstýrisins síðu. Aðrenn avtalan varð undirskrivað, høvdu vit havt fyrstu bankakreppuna í oktober 1992, og komu sum kunnugt flein henni á bak.

Í avtaluni, sum varð gjørd millum Danmark og Føroyar í oktober 1993, eftir at tað m.a. var staðfest, at føroysku bankarnir høvdu tórv á 1,3 mill kr. varð í protokollati til avtaluna millum donsku stjórnina og landsstýrið tann 12. oktober 1993 vísand til pkt. 6 í avtaluni frá 22. desember 1992, avtalað, at umframt at innlækur frá rævnissvinnu føra við sær

samráðingar um blokkstuðulin, er tað ætlanin hjá donsku stjórnini, at ein partur av hesum inntøkum skal nytast at minka um møguliga restskuld uppá statslán, sum eru veitt landsstýrinum í sambandi við bankakreppuna og til at betra um figgarviðurskifti landskassans.

Sum nevnt omanfyri, er síðst partur í avtaluni frá 22. desember 1992 ikki ein lögfrøðilg bindandi tilvæg, heldur fyrri at tryggja, at ætlanaryrðing verður fylgd, verður í protokollatinum tikið afturaftur avtalutekstin og síðan lagt afturat. Landsstýrið og regjningin vil snarest í fælleskab overveje udmøntning heraf.

Frá landsstýrisins síðu var ikki tikið stig til at gera hesa útgreining, men varð hildið fram við tí arbeiði, sum lá fyrri framman á økinum, nevniliga at fyrireika fyrstu veruligu seismisku kanningarnar av føroysku undirgrundini eftir at lögtingslóg nr. 179 frá 21. oktober 1993 um forkningingar av føroysku undirgrundini var komin í gildi og at fyrireika tað arbeiðið, sum var álagt landsstýrinum at gera sambært lögtingsins samtykt í lögtingsmáli nr. 5/1993 um leitning eftir olju og jarðgassi á føroyskum øki. Danir tóku heldur ong

beinleiðis stig á økinum, men var í Føroyum ein varhugi av, at danir høvdu onkrar ætlanir á økinum, og ta landsstýrið í mai 1994, vísand til pkt. 5 í avtaluni frá 22. desember 1992, heitti á stjórnina um loyvi at útnevna 3 danskar embætismenn í nýggju olju-ráðleggingarnevndina.

Flekt onki svar. Roknað var tí við frá føroyskari síðu, at danir fóru at taka málið upp aftur undir samráðingunum, sum upprunaliga skuldu vera 17. august 1994, men sum orsakað av lögtingsvalinum í juli 1994 og landsstýrisskiftinum, vórðu útsettar til 17. november 1994. Hesin varhugi gav landsstýrinum høvi at gera sær greitt, hvat ynski tess vóru á hesum økinum, sjálvandi við vörðing av longu gjørdum avtalum.

Málið varð víðgjørt undir samráðingunum 17. november 1994, og var á hesum fundi eftir landsstýrisins tykki greiða fingin á spurninginum um „udmøntningen“ nevniliga at danskir serfrøðingar kunnu luttaka í fyrireikingararbeiði á kolvetnisøkinum, hvønn mun henda luttøka verður gjørd uttan kostnað, og hvønn mun landsstýrið skal gjalda fyrri hesar tænastur.

Samstundis nytti stjórnin høvi at heita á danskar

Løgmaður og Bjarni Djurholm í tinginum eftir viðgerðina av svári lögmanns um oljumálið. Myndan

fyrirtøkur um at fara inn í kanningararbeiðið eftir olju og gassi á føroyskum øki eftir handilsligum treytum. Henda frásøðan merkti, at um danskar fyrirtøkur høvdu væntað sær onkran frammiðjarætt, so var við hest felagslýsing gjørt teimum greitt, at so var ikki.

At málið var loyst víst seg eisini skjott í verki, tí umframt at svar kom frá forsetismálaráðnum um at landsstýrið kundi brúka teir omanfyrirnevndu serfrøðingarnar í fyrirreikingararbeiðnum, kom danska olju-felagið DDNG, sum staturt er egur, á vitjan at greiða frá, hvørji teir vóru og fyrri at siga frá, at teir ætlaðu at vera við í leitningararbeiðinum á føroyskum øki. Sum lögtingsmálinum helst er kunnugt, gjørdi DDNG saman við Amerada Hess, Norsk Hydro og EASMO stutt eftir samtak til heita leitningararbeiði.

Fyri at vísa á, at danskar fyrirtøkur hava skilt felagslýsingina frá 17. november 1994 á sama hátt, sum eg just havi greitt frá, kann eg nevna, at í DDNG Magasinet stendur m.a. at lesa í nr. 1 frá apríl 1995 um avtaluna millum tey 3 olju-feløgini „Aftalen er udtrykt for et vendepunkt i Dansk Olie- og Gasproduktions historie. Det er en ren kommerciel aftale, og vi har således ingen særstatus af statselskab sådan som vi har haft det på dansk område“.

Vísandi til tað sum er sagt omanfyri, kann eg stutt taka saman um og siga, at eftir mínum tykki skulu avtalurnar við danir tulkast soleiðis:

1. Innlækur frá rævnun í undirgrundini skulu umframt at tær føra við sær samráðingar um blokkin, eisini fyrri ein part nytast til at gjalda eina møguliga restskuld til statin aftur.

2. At vit í fyrireikingararbeiði okkara kunnu brúka danskan serkunnleika, eins og vit í avtaluni frá 22. desember 1992 hava sagt okkum sinnað at brúka henda sakkunnleika, og at danskar fyrirtøkur kunnu luttaka í kolvetnisvirksemi á øvnum fotti við fyrirtøkur úr øðrum londum.

Eg havi hug at leggja afturat, at eftir mínum tykki hava vit higartil havt stórt gagn av tí danska serkunnleikanum við higartil hava fingið serliga frá orkustýrinum og DGU, og vóni eg, at vit eisini frammyvur kunnu gera nýttu av hesum serkunnleika sum avtalurnar geva okkum rætt at brúka í fyrireikingararbeiði okkara.

FØROYSKT VINNULÍV VIÐ

Í spurningi 2 verður spurt, hvussu landsstýrið tryggjar at føroyskt vinnulív fær sín sjálvsagda rætt at vera við í framtíðar oljuvinnu 4 €...

oysskum øki.

Til heita er at viðmerka at landsstýrið síðan viðgerðin á tingið av lögtingsmálini nr. 4/1993 „Uppskot til lóg um forkanningar mál av føroysku undirgründni“ og nr. 5/1993 „Leiting eftir olju og jarðgassi á føroyskum øki“ hevur hildið sær fyrri eygað tann tyding lögtingið leggur í at eitt komandi oljuvirksemi kann gagna føroyskum vinnulívi og føroyskari arbeiðsstyrki.

Við hesum í huga hevur landsstýrið álagt olju-ráðleggingarnevndini, íð varð sett á vori 1994, m.a. við tveimum liðum frá vinnulívinum, at leggja dent á henda spurting í arbeiði sínum.

Somuleiðis hevur í teimum útlýsingum, sum hava verið givnar til forkningingar, og sum hava høvi ein avisan emkarnað við sær í d. loyvi til Western, sett sum trest at feløgini skulu brúka føroyskar vörur og tænastuvetningar, treytað av at tær eru kappingarførar.

Annars haldi eg ikki orðsøk vera at fara út í ser við hesum spurtingunum, fyrr enn úrslitið av nevndararbeiðnum verður til skjals. Landsstýrið og lögtingið fáa tí høvi at víðgera spurtingin.

Restin av spurtingunum víðvíkja allir tí verkætlan, íð nøkur oljufeløg hava fingið loyvi sambært forkningararlógini at gera í Lopra.

Hetta mál er í sjálvum sær hvørki serliga tydingarmikið ella serliga fløkt. Talan er um eitt av mongum forkningaraloyfum, og verkætlanin er ikki stór í vass, umleið 28 mió. kr. Hetta kann verða samanbordið við t.d. seismisku verkætlanina hjá Western Geophysical, íð kostaði umleið 11 mió. kr. svarandi til umleið tað dupluta máli í dagsins pening.

Men av tí at tað sum nevnt omanfyri, serliga hava verið bornar nógvar misskillingar út millum manna hesum máli viðvíkjandi, bæði av politikkarnum, almennum stovnum og ávísnum fjølmiðlum, hevur landsstýrið latið fingið til vega eina gølliga frágreiðing um málið frá ávarðandi myndugleikum Landsstýnið metir hesa frágreiðing at vera full nektandi og letur tinginum hana saman við hesum svári. Eisini verður hon send fjølmiðlunum.

Í stuttum kunnu spurningarnir viðvíkjandi Lopra verða svaraði soleiðis.

VIT OG LOPRANSBORING

Sp. 3. *Hvørja ávirkan hava forurstanir myndugleikur á borurstanina í Lopra?*

Tá ið umhugsað varð, hvussu verkætlanin Lopra-2 skuldi fyriskipað, var tað landsstýrisins áskoðan, at hetta skuldi gerast sum einhvør onnur forkningarar-



Kvinnuhúsið

18 kvinnur og 24 børn gistu í fjør

verkætlan sambært for­kanningarlógini. Tað hevur verið politikurin hjá teimum landstýrum, ið sitja hava, síðan málsækið „ráðevni í undirgrundini“ varð yvirtikið sum sermál, at for­kanningar við kolvetnisletting í huga skuldu ikki fíggjast av landskassanum. Tær skuldu gerast í tann mun oljувinnan sjálf hevði hug at seta tær í verk og vilja at bera kostnaðin av hesum. Tískil hevur ongin peningur verið avsettur á fíggjar­lógini til slíkar kanningar.

Uppgávu og ábyrgdar­bytið er sostatt, at mynd­ugleikarnir, t.e. Oljufyrir­stingin, halda seg til sín leiklut sum loyvsgevari og eftirlitshavari. Jarðfrøðissavnið heldur seg til sín leiklut sum fakliga stovnur. Tann fíggjarliga og verkliga ábyrgd­in, har millum ábyrgdin fyr­møguligum skaðiligum ánn­um, er fult út hjá teimum 18 oljufeløgum, sum tann 12. januar 1996 fingi loyvi sambært for­kanningarlóg­ini til at seta Lopra-2 ætlanina í verk sambært teim­um treytum, ið føroyskir myndugleikar hava álagt teimum í loyvinum.

Millum hesar treytir er m.a. fult innlið í tað, sum fyrferst full algongd til ta vitan um undirgrundina, ið kemur áurturur og størst mógulig luttøka hjá føroyskari arbeiðsmegi og føroyskum vinnulivi. Tað er ein sjálvfylgja, at føroysk laggáva umframt for­kanningarlógna skal haldast, og at neyðug loyvi frá øðrum enn oljuyndugleikum verða fingin til veða á van­ligan hátt.

DANOP
Sp 4. Hvi varð DANOP valt til ráðgeva fyri Oljufyrir­stingina?

Spurningurin og grundge­vingin fyri honum kunnu skiljast so, at Bjarni Djur­holm, lögtingsmaður hevur ta fatan, at DANOP er ráð­gevi hjá Oljufyrirstingini, men so er ikki

DOPAS, ið eigur helvtuna av DANOP, varð biðið um at vera við til at fyrrreika og marknaðartøra verkætlanina, til at teir høvdu vísit málinum áhuga, og vóru tilreiðar at gera hesar fyrir­

tekingar fyri eigna rokning Seinni, tá ið tað eydnaðist at fáa gjørt 18 oljufeløg áhugaði í at vera við at seta ætlanina í verk og at fígga hana, hava hinu 17 oljufeløgini eftir tilráðing frá Oljufyrir­stingini latið DOPAS og dottirfelag tess DANOP taka sær av tí praktiska arbeiðinum í sambandi við verkætlanina. Hetta verður gjørt við áhyrgd mótvegis teim­um 18 luttakandi feløgum um øðrumegin og mótvegis føroyskum eftirlitsmynd­ugleikum hinvegin.

Sp 5. Er føroyskt vinnu­líkið við uppa ráð undir fyrir­tekingunum av royndar­boringini í Lopra?

Lopraboringin er ikki tað, ið vanliga kemur undir heitið royndarboring. Talan er um eina vísindaliga boring við tí endamáli at fáa tilvega vitan um undir­grundina.

Tað er ein av loyvstreytunum, at føroyskt arbeiðsmegi og føroyskt vinnuliv skulu luttaka mest móguligt í úttanningini av verkætlanini.

Oljufyrir­stingin hevur í hesum sambandi borið so í bandi og virka fyri, at teir, ið standa fyrir boringini hava sett seg í samband við føroyskar fyrirtøkur og við felagsskapin Føroya Oljuidnaður, longu áðrenn loyvið varð givið, til tess at tryggja best móguliga føroyska luttøku. Hetta sær eisini út til at hava eydnað væð.

Sp 6. Hvi fekk Maersk-Drilling borarbeiðið í Lopra, ta felagið ikki var við millum tey felag, sum vóru mett best egnuð?

Boringin í Lopra skal av trygðargrundum gerast á sama hátt sum oljuboringar. Tað finst onki felag í Føroyum við royndum í oljuboring. Tá ið ongar føroyskar fyrirtøkur sostatt kunnu koma upp á tal, hava føroyskir myndugleikar onga orsök til at leggja seg út í, hvønn samtakið av 18 oljufeløgum veður at bora fyri seg. Av tí at spurningur um hetta er reistur á tingi hava føroyskir myndugleikar biðið DOPAS um eina

Arbeiðið á DGU hevur havt stóran týdning fyri føroyingar í sambandi við kanningarnar í tilknýti til eina móguliga komandi oljувinnu

frágreiðing. Sambært hesi frágreiðing var DOPAS í fyrsta umfari ikki kunnugt við, at MAERSK hevði boru­útgærd, ið kundi nýtast í Lopra. Tá ið MAERSK gjørdi vart við hetta, varð við samtykki frá hinum 17 oljufeløgum - MAERSK tikið við á listan yvir borifeløg, og kom við tí besta og bilgasta tilboðnum. Tilboðið frá MAERSK var eisini best, tá ið talan var um at lada nýtslu av føroyskari arbeiðsmegi og av føroyskum vörum og tænastrum.

Annars verður viðvíkjandi spurningi 3 til 6 víst til frá­greiðingina, ið utbytt er saman við hesum svari.

ADALORDASKIFTI
At enda heitir spyrjarin á lögmann, ið umsitur oljumál, at skipa fyri, at lögtingið hevur eitt aðalordaskifti um framtíðar oljувinnu á føroyskum øki.

Til hetta er at siga, at eg eri samdur í, at oljumálið sum heild hevur stóran týdning, og at tørvur er á ordaskifti um høvudstættirnar í einum komandi oljupolitikki. Eg haldi tó, at hetta eigur at vera við, tá ið oljuraðleggingarnevndin væntandi hevur givið landsstýrinum frágreiðing sína, og landsstýrið fer at leggja uppskot til kolvetnis­lóg v.m. fyri tingið.

Føroya Landsstýri, 8. mai 1996.

Edmund Joensen,
lögmaður

Hósdagin tann 21. mars 1996 hevði Kvinnuhúslagið aðalfund í KEUM. 15 kvinnur mettu á aðalfundi. Roknskapurin varð góðkendur og nevnd varð vald. Henda nevnd hevur nú skipað seg soleiðis: Jane Hoydal, forkvinna, Sólrún Holm, næstforkvinna, Winny í Pætursastovu, kassameistari, Elna Strøm og Ásvør Joensen. Nevndarlimir Eykalimir eru Herdis Holm og Laila Gaard. Grannskoðari er Sonja Klein, eykagrannskoðari er Gunnvá Haldansen.

Av stórra hendinum í 1995 kunnu vit nevna

Í 1995 hevur Kreppumíðstøðin vitjað og havt vitjan av næmingum frá HF, Studentaskúlanum, Venjingarskúlanum og Lærarskúlanum í sambandi við uppgávuskiving.

Starvsfólk á Kreppumíðstøðini hava hildið upplýsandi fundir á hesum stöðum. Tofta Kvinnuteilag, Kvinnuráðstevnunni í Bei­jing, ráðstevnu Nordske Kvinder med Vold í Islandi, Blákrössheiminum, Kvinnufelagnum í Tórshavn og Lærarskúlanum.

Sjálvhjálparbólkur

Á hesi 1995 byrjaðu tveir sjálvhjálparbólkur við hesum evnum: Avvarðandi av alkoholikarum og anorexi.

Fjølmiðlarnir

Tá høvi hevur verið til tess, hava vit sent tíðindaskriv út í stórum eru við væðing og við háttin, fjølmiðlarnir

hava givið upplýsingar okkara vísari. Vit hava valt at halda fram við sjónvarpslýsingini, sjálvt um hon er kostnaðarmikil. SVF gjørdi eina sending um tveir harðskapsraktar kvinnur, sum hava búð á Kreppumíðstøðini.

Áheitanir/gistingar 1995

Í 1995 vóru tilsamans 518 áheitanir úr 24 ymskum kommunum. Kreppumíðstøðin hevur havt áheitanir frá fífti 35 kommunum. Leggast skal til merkis, at 365 av teimum 518 áheitanunum vóru frá kvinnum, sum ynsktu hjálp frá Kreppumíðstøðini. Hinir 153 áheitanirnar vóru frá hesum: myndugleikum (44), uppgávuskiving o.a. (39), og 70 áheitanir frá monnum.

38 av áheitanunum vóru við ynski um at flyta inn, av hesum vóru tað 18 kvinnur og 24 børn, sum gistu í tilsamans 1008 sam­døgur. Kvinnurnar hava buð her millum 1 og 102 sam­døgur, 10 kvinnur frá 1-9 døgum, 2 kvinnur frá 10-20 døgum, 3 kvinnur frá 21-40 døgum og 3 kvinnur frá 41-102 døgum.

Um orsøkina til harðskapin siga kvinnurnar, at hon partvis er ymsk mentan (5), misnýtsla (16), uppvøkstur við harðskap (4), óvund (8) ella minnilitakenslur (4). Maðurin, sum fremur harðskapin, er antin hjúnafelagi (7) ella sam­búgví (9). Aldurn á kvinnunum var millum 20 og 70

ár. 12 vóru millum 20-39 ár. Aldurn á børnunum var millum 0 og 17 ár. Kvinnurnar høvdu tilsamans 28 børn undir 18 ár, men bert 24 av teimum buðu á Kreppumíðstøðini.

Um tær sjálvboðnu

Tilsamans 43 kvinnur arbeiða sjálvboðnar í húsini. Tær arbeiða sum náttarvaktir, ráðgevar og við øðrum. Samlaga arbeiðsmegin hjá teimum sjálvboðnu er uml. 13.000 um árið.

Fíggarstøða

Kreppumíðstøðin hevur fingið stuðul til raksturn frá Føroya Landsstýri, kommunum og ymsum stovnum. Inntøkurnar vóru í 1995 kr. 564.770,-. Útreiðslurnar vóru kr. 535.371,-. Ógnin hjá Kvinnuhúsgrunninum er nú kr. 531.095,-.

Umfundir

Felagið hevur limafund trýja hóskevöld í hvørjum mánaði. Allir limir kunnu mæta. Hevur tú hug at luttaka í arbeiði okkara, set teg í samband við skrivstovuna á tlf. 17200 gerandisdagar millum kl. 10.00 og kl. 16.30. Tú ert eisini vælkomin at støkka inn á gólvíð og kunna teg um arbeiðið hjá okkum.

Gestafyrilestur

Í august kemur Ingrid Leth, sálarfrøðingur, at halda fyrilestur um seksuelt misnýtt børn.

Nevndin

